

రోడ్డు భద్రత వారోత్సవాల చిత్రాలు



రాష్ట్ర విద్యా పరిశోధన శిక్షణా సంస్థ
తెలంగాణ, హైదరాబాద్



రోడ్డు భద్రత విద్య (రోడ్డు భద్రత - జాతి భవిష్యత్తు)



ప్రాథమిక స్థాయి - 1, 2, 3 తరగతులు



రాష్ట్ర విద్యా పరిశోధన శిక్షణా సంస్థ
తెలంగాణ, హైదరాబాద్



రోడ్డు భద్రతా విద్య

కరదీపిక

ప్రాథమిక స్థాయి - 1, 2, 3 తరగతులు

శ్రీ టి. విజయ్ కుమార్, ఐ.పి.ఎస్.
కమీషనర్, పాఠశాల విద్యాశాఖ
తెలంగాణ, హైదరాబాద్.

శ్రీ టి. క్రిష్ణ ప్రసాద్, ఐ.పి.ఎస్.,
డి.జి.పి. & చైర్మన్, రోడ్ సేఫ్టీ అథారిటీ,
తెలంగాణ, హైదరాబాద్.



రోడ్ సేఫ్టీ అథారిటీ,
తెలంగాణ, హైదరాబాద్.



ట్రాఫిక్ పోలీస్ శాఖ
తెలంగాణ, హైదరాబాదు.



రాష్ట్ర విద్యా పరిశోధన శిక్షణా సంస్థ
తెలంగాణ, హైదరాబాదు.



మొందుమాట

పిల్లలందరికీ....

మనం ప్రతి రోజు మన అవసరాలు తీర్చుకునేందుకు ఒక చోటు నుండి మరో చోటుకి ప్రయాణిస్తూ ఉంటాము. అయితే ఈ ప్రయాణంలో అందరూ తమ గమ్యాన్ని సురక్షితంగా చేరుకోలేకపోతున్నారు. మార్గ మధ్యంలో ఎన్నో కారణాల వల్ల ప్రమాదాలకు గురవుతున్నారు. దాంతో వారి జీవితం చిన్నాభిన్నమై ఎన్నో కష్టాలను ఎదుర్కొంటున్నారు.

ఇట్టి ప్రమాదాలకు లోనుకాకుండా నియంత్రిస్తూ మన తెలంగాణ ప్రభుత్వ పోలీసుశాఖ నిర్విరామంగా కృషి చేస్తోంది. వివిధ మార్గాల ద్వారా ప్రజలలో అవగాహన పెంచుతోంది.

రోడ్డు ప్రమాదాలలో చిన్నారులు ఎక్కువగా ఉండడం గమనార్హం. నేటి బాలలే రేపటి పౌరులు కాబట్టి పిల్లలు రోడ్డుపై నిబంధనలను పాటిస్తూ ప్రయాణించి సురక్షితంగా గమ్యం చేరుకోవడానికి తెలంగాణ పోలీసుశాఖ, రాష్ట్ర విద్యా పరిశోధన శిక్షణా సంస్థ (ఎస్.సి.ఇ.ఆర్.టి.), తెలంగాణ వారి సౌజన్యంతో ఈ మాడ్యూల్ రూపొందించబడింది.

ఈ కరదీపికలో '1వ తరగతి విద్యార్థులకు ట్రాఫిక్ సిగ్నల్స్ - ప్రాముఖ్యత, 2వ తరగతి విద్యార్థులకు పాదచారులు - తీసుకోవాల్సిన జాగ్రత్తలు, 3వ తరగతి విద్యార్థులకు రవాణా సౌకర్యాలు - వాహనాలపై ప్రయాణం' వంటి అంశాలను గురించి తెలుసుకోవాలనే ఆశయంతో పొందుపర్చినది.

రోడ్డు భద్రత విషయంలో ఎలాంటి రాజీపడవద్దన్న దృఢ సంకల్పంతో పాఠశాల దశలోనే విద్యార్థులలో రోడ్డు భద్రతా బీజాలను నాటితే మంచి పౌరులుగా తీర్చిదిద్దబడతారని, సురక్షితంగా తమ గమ్యం చేరుకుంటారని కోరుకుంటున్నాము.

ఇందులో పొందుపరిచిన విషయాలు, పిల్లలు వారి తల్లిదండ్రులతో, చుట్టుపక్కల వారితో, స్నేహితులతో చర్చించి రోడ్డు భద్రతపై సమాజంలో అవగాహన కల్పించినట్లయితే రోడ్డు భద్రత ప్రజలందరి జీవనశైలిలో భాగమవుతుందని ఆశిస్తున్నాము.

టి. క్రిష్ణ ప్రసాద్, ఐ.పి.ఎస్.

అడిషనల్ డైరెక్టర్ జనరల్ ఆఫ్ పోలీస్,
రోడ్ సేఫ్టీ అథారిటీ, తెలంగాణ, హైదరాబాద్.

స్థలం: హైదరాబాద్

తేది: జూన్, 2019

పిల్లలందరికీ...

రోజు రోజుకీ పెరుగుతున్న అధిక జనాభా, అదే స్థాయిలో పెరుగుతున్న వాహనాల సంఖ్య, రోడ్డు నియమాల పట్ల అవగాహన లోపించడం రోడ్డు ప్రమాదాలకు కారణమవుతున్నాయి. నేటి బాలలు రేపటి పౌరులు కావున పిల్లలలో రోడ్డు భద్రత పట్ల అవగాహన పెంచడానికి, రోడ్డు ప్రమాదాలను తగ్గించడానికి వివిధ తరగతుల్లో రవాణా విద్య పాఠ్యాంశాలను ప్రవేశపెట్టి పాఠశాల విద్యాశాఖ తనవంతు ప్రయత్నం చేస్తుంది.

జాతీయ పాఠ్యప్రణాళిక చట్రం-2005, రాష్ట్ర విద్యా ప్రణాళిక పరిధి పత్రం - 2011 మరియు ప్రపంచ ఆరోగ్య సంస్థ 2015లో రోడ్డు భద్రతపై ప్రకటించిన బ్రెసిలియా డిక్లరేషన్లోని ఆశయాలను నెరవేర్చడానికి ఈ కరదీపిక రూపొందించబడినది.

ఈ కరదీపికలో రోడ్డు భద్రత ఆవశ్యకత, ట్రాఫిక్ సిగ్నల్స్ పై అవగాహన మొదలగు అంశాలను పొందుపరచడమైనది. విద్యార్థులకు అర్థమయ్యే రీతిలో సరళభాషలో సంబంధిత చిత్రాలతో వ్రాయబడినది. ఈ కరదీపికలోని బాక్సుల్లో ఇచ్చిన అంశాలు, ప్రతీ పేజీలో క్రింద ఇవ్వబడిన నినాదాలు విద్యార్థుల అవగాహన మరింత పెంపొందించడానికి దోహదపడతాయి.

తెలంగాణ రాష్ట్ర ప్రభుత్వ పోలీస్ శాఖ, పాఠశాల విద్యాశాఖ (ఎస్.సి.ఇ.ఆర్.టి.)ల సమన్వయంతో రోడ్డు భద్రతపై రూపొందించబడిన ఈ కరదీపిక విద్యార్థినీ విద్యార్థులలో చైతన్యం పెంపొందించడమే కాక తన భద్రతతో పాటు ఇతరుల భద్రతకు సహాయపడుతూ రోడ్డు ప్రమాదాలు తగ్గడానికి మరియు నివారించడానికి దోహదపడుతుందని ఆశిస్తున్నాము.

జనవరి, 2017
హైదరాబాద్.

ఎస్. జగన్నాథ రెడ్డి
సంచాలకులు

రాష్ట్ర విద్యా పరిశోధన శిక్షణా సంస్థ,
తెలంగాణ, హైదరాబాద్.

రూపకల్పనలో పాల్గొన్నవారు

డా॥ ఆర్. గణపతి, ఎస్.ఎ., జి.ప.ఉ.పా., లాడెల్ల, దామెర (మం), వరంగల్ రూరల్.

శ్రీ ఎస్. రాజ్‌పాల్ రెడ్డి, ఎస్.ఎ., జి.ప.ఉ.పా., శివరాంపల్లి, జనగాం.

శ్రీమతి హెచ్. హిరణ్య, ఎస్.ఎ., ప్ర.ఉ.పా., బొల్లారం, హైదరాబాద్.

శ్రీమతి ఎ. జానకి దేవి, ఎస్.ఎ., ప్ర.ఉ.పా., శేరిలింగంపల్లి, రంగారెడ్డి.

శ్రీ కె. చంద్రశేఖర్, ఎస్.ఎ., జి.ప.ఉ.పా., శ్రీరంగవరం, మేడ్చల్.

శ్రీమతి వి. ఉమారాణి, ఎస్.ఎ., జి.ప.ఉ.పా., అమీర్‌పేట, రంగారెడ్డి.

శ్రీ కె. ప్రభాకర్ రెడ్డి, ఎస్.ఎ., జి.ప.ఉ.పా., షాబాద్, రంగారెడ్డి.

శ్రీ ప్రసూన్ కుమార్, ఎస్.ఎ., జి.ప.ఉ.పా., డోంగ్లి, కామారెడ్డి.

శ్రీ ఎ. అశోక్ కుమార్, ఎస్.ఎ., జి.ప.ఉ.పా., శనిగరం, వరంగల్ అర్బన్.

శ్రీ ఎల్లయ్య పి.జి.టి., మోడల్ స్కూల్, శాలిగౌరారం, నల్లగొండ.

శ్రీ ఎస్.సి. జగన్నాథ్, ప్రా.పా, కుల్చుంపురా, హైదరాబాద్.

గ్రాఫిక్స్ & డిజైనింగ్

శ్రీ దార కన్వయ్య, డి.పి.ఓ.,
ఎస్.సి.ఇ.ఆర్.టి, తెలంగాణ, హైదరాబాద్.

శ్రీ ఓరుగంటి వెంకన్న, డి.పి.ఓ.,
ఎస్.సి.ఇ.ఆర్.టి, తెలంగాణ, హైదరాబాద్.

సమన్వయం

శ్రీమతి కె.ఎస్. సత్యవ్రీయ,
ఉపన్యాసకురాలు, ఎస్.సి.ఇ.ఆర్.టి,
తెలంగాణ, హైదరాబాద్.

శ్రీ జి. హరీశ్,
ఇన్స్‌పెక్టర్ ఆఫ్ పోలీస్, గోషామహల్
హైదరాబాద్.

సలహాదారులు

శ్రీ పి. శ్రీనివాస్,
ఆర్.టి.ఓ., హైదరాబాద్.
శ్రీ ఎల్. విజయ్ కుమార్,
ఎ.సి.పి., తెలంగాణ పోలీస్ అకాడమీ.

శ్రీ ఎ.వి. శ్రీనివాస్,
డి.ఎస్.పి., రోడ్ సేఫ్టీ అధికారి, హైదరాబాద్.
శ్రీమతి ఎం. నాగమణి,
ఎ.సి.పి., తెలంగాణ పోలీస్ అకాడమీ.

ముఖ్యసలహాదారులు

శ్రీ ఎస్. జగన్నాథరెడ్డి,
సంచాలకులు, ఎస్.సి.ఇ.ఆర్.టి,
తెలంగాణ, హైదరాబాద్.

శ్రీ ఎ.వి. రంగనాథ్, ఐ.పి.ఎస్.,
డి.సి.పి. ట్రాఫిక్,
హైదరాబాద్.

ప్రత్యేక సలహాదారులు

శ్రీ జి. కిషన్, ఐ.పి.ఎస్.,
పాఠశాల సంచాలకులు,
తెలంగాణ, హైదరాబాద్.

శ్రీ టి. క్రిష్ణ ప్రసాద్, ఐ.పి.ఎస్.,
అడిషనల్ డైరెక్టర్ జనరల్ ఆఫ్ పోలీస్,
రోడ్ సేఫ్టీ అధికారి, తెలంగాణ, హైదరాబాద్.

విషయసూచిక

క్ర.సం.	తరగతి	పాఠ్యాంశం	పేజీ నెం.
1.	1వ తరగతి	టాఫిక్ సిగ్నల్స్ - ప్రాముఖ్యత	1-3
2.	2వ తరగతి	పాదచారులు - జాగ్రత్తలు	4-6
3.	3వ తరగతి	రవాణా సౌకర్యాలు - వాహనాలపై ప్రయాణం	7-11

1వ తరగతి

1. ట్రాఫిక్ సిగ్నల్స్ - ప్రాముఖ్యత

(1వ తరగతి)

రహదారులపైన జరిగే ప్రమాదాలు, గాయాల బారినుండి వ్యక్తిగత రక్షణ పొందడమే రోడ్డు భద్రత. రహదారులపై వాహనాలు నడిపే డ్రైవర్లు చేసే తప్పులు, ట్రాఫిక్ నియమాలు పాటించని డ్రైవర్లు, భద్రతా చర్యలు పాటించని పాదచారుల వలన కలిగే ప్రమాదాలను తగ్గించడానికి చేపట్టే రక్షణ చర్యలే రోడ్డు భద్రతా చర్యలు. రోడ్డుపై నడిచే ప్రతి వ్యక్తికీ వారు పాదచారులైనా, సైకిల్ లేదా మోటార్ సైకిల్ నడిపే వారైనా, ఇతర ప్రయాణీకులైనా రోడ్డు ప్రమాదానికి గురయ్యే అవకాశముంది.

కావున పెద్దలైనా, పిల్లలైనా ప్రతి ఒక్కరికీ రోడ్డు భద్రతా నియమాలు, రోడ్డును ఉపయోగించే విధానం తెలిసి ఉండాలి. పెద్దల పర్యవేక్షణ లేని పిల్లలు, యువకులే అధిక శాతం రోడ్డు ప్రమాదాలకు గురి అవుతున్నారు. అందువలన ఉపాధ్యాయులు, తల్లిదండ్రులు తమవంతు బాధ్యతగా వారి విద్యార్థులు, పిల్లలకు బాల్యం నుండే రోడ్డు నియమాలు, భద్రతా చర్యలను గురించిన అవగాహన కల్పించాలి.

రోడ్డుపై నడిచే విధానం, వాహనాలు నడిపేటప్పుడు తీసుకోవాల్సిన జాగ్రత్తలు, రోడ్డుపైన ఉండే ట్రాఫిక్ సిగ్నల్స్ గురించి అందరికీ అవగాహన కల్పించడమే ఈ చిన్న పుస్తకం యొక్క ఉద్దేశ్యం.



ట్రాఫిక్ సిగ్నల్స్ను పాటించు - భద్రతగా జీవించు

ట్రాఫిక్ సిగ్నల్స్

రోడ్డుపైన ట్రాఫిక్ సిగ్నల్స్ మన భద్రత కోసం ఉంటాయి. వాటిని పరిశీలిస్తూ భద్రతా సూచనలను పాటించాలి.



- రోడ్డు కూడళ్ళలో (చౌరస్తా) ట్రాఫిక్ను క్రమబద్ధీకరించడానికి ట్రాఫిక్ సిగ్నల్స్ ఉంటాయి.

- ఎరుపు రంగు లైట్ వెలిగినప్పుడు స్టాప్ లైన్ వద్ద వాహనాలు ఆగాలి.



భద్రతా సూత్రాలను ధిక్కరించడం - ప్రమాదాలను ఆహ్వానించడం



- పసుపు రంగు లైట్ వెలిగినప్పుడు వాహనాల స్పీడ్ను తగ్గించి ఆగడానికి మరియు వెళ్లడానికి సంసిద్ధులై ఉండాలి. ఆకుపచ్చ లైట్ వెలిగే వరకు వేచి ఉండాలి.

- ఆకుపచ్చ లైట్ వెలిగినప్పుడు ఇంజన్ స్టార్ట్ చేసి ముందుకు వెళ్ళాలి.
- ముందుకు వెళ్ళేటప్పుడు అటూ, ఇటూ వస్తున్న వాహనాలను గమనిస్తూ వాహనాన్ని నడపాలి.



మీకు తెలుసా?

రోడ్డు ప్రమాదాల వల్ల అత్యంత తక్కువగా మరణాలు సంభవిస్తున్న దేశం స్వీడన్. ఇక్కడ సగటున ఒక సం॥నికి లక్షమంది ప్రజలతో 2.8 మంది మాత్రమే రోడ్డు ప్రమాదాల కారణంగా మరణిస్తున్నారు.

భద్రతను పాటించడం - బాధ్యతను గుర్తించడం



వివరణ

2. పాదచారులు - జాగ్రత్తలు

(2వ తరగతి)

రోడ్డును ఉపయోగించేటప్పుడు తీసుకోవాల్సిన జాగ్రత్తలు

రోడ్డును ఉపయోగించేటప్పుడు జాగ్రత్తలు తీసుకోకపోతే ప్రమాదాలు జరిగే అవకాశం ఉంది. ఈ క్రింది జాగ్రత్తలను పరిశీలించండి.



జీబ్రాక్రాసింగ్ వద్ద రోడ్డు దాటుతున్న విద్యార్థులు

- రోడ్డును దాటేటప్పుడు మీ కుడి, ఎడమ ప్రక్కలను చూసి వాహనాలు రాని సమయంలోనే దాటాలి.
- రోడ్డు మీద గీయబడి ఉన్న జీబ్రా క్రాసింగ్ వద్దనే రోడ్డును దాటాలి.
- ఎవరైనా పెద్ద వాళ్ల చేయి పట్టుకొనే రోడ్డును దాటాలి.
- దాటేటప్పుడు రోడ్డుపైన పరుగెత్తకూడదు.

భద్రతను పాటించడం - బాధ్యతను గుర్తించడం





రోడ్డు ప్రక్కన ఫుట్‌పాత్‌పైన నడుస్తున్న చిత్రం

- రోడ్డుపైన అడ్డదిడ్డంగా నడిస్తే ప్రమాదాలు జరుగుతాయి.
- రోడ్డును ఉపయోగించే సమయంలో ఫుట్‌పాత్‌పైనే నడవాలి.
- రోడ్డుపైన ఫుట్‌పాత్ లేకపోతే ఎదురుగుండా వస్తున్న వాహనాలను గమనిస్తూ కుడివైపు నుండి నడవాలి.



- వృద్ధులు, వికలాంగులు మొదలైనవారు ఇతరుల సహాయంతో రోడ్డు దాటవలెను.

నీ జాగ్రత్తే నీ రక్షణ!





- రద్దీగా ఉన్న రోడ్లపై చాలా జాగ్రత్తగా ఉండాలి.

మీకు తెలుసా?

ప్రపంచంలో రోడ్డు ప్రమాదాల ద్వారా అధికంగా మరణాలు సంభవిస్తున్న దేశాలలో భారతదేశం ఒకటి. మనదేశంలో సగటున దాదాపు 400 మంది ప్రతి రోజూ రహదారి ప్రమాదాల వల్ల మరణిస్తున్నారు. అయితే ప్రపంచ రోడ్డు గణాంకాలు 2015 ప్రకారం రష్యా ప్రథమ స్థానంలో ఉండగా, భారత్ ద్వితీయ స్థానంలో ఉంది.



వివర గతి

3. రవాణా సౌకర్యాలు - వాహనాలపై ప్రయాణం

(3వ తరగతి)

విద్యార్థులకు స్కూలుకు వెళ్లడానికి వివిధ రకాల రవాణా వ్యవస్థలు, మార్గాలు ఉన్నాయి. విద్యార్థుల రవాణా వ్యవస్థ అనగా విద్యార్థులను స్కూలుకు మరియు ఇతర కార్యక్రమాలకు విద్యార్థులను చేరవేయడం. పాఠశాల రవాణా వ్యవస్థలో భాగంగా విద్యార్థులు తమంతట తాముగా నడిచి రావడం లేదా సైకిల్పై రావడం లేదా కుటుంబ సభ్యుల వెంట రావడం లేదా బస్సులో గాని ఆటోలో గాని రావడం ఏర్పాటు చేసుకుంటారు.

స్కూలు ప్రయాణ సాధనాలు

1. నడక / సైకిల్ : విద్యార్థి ఆరోగ్యంగా ఉండటానికి మరియు అన్ని రకాలుగా అభివృద్ధి కొరకు ఇది అత్యుత్తమ పద్ధతి. పాఠశాల ఇంటికి సమీపంలో ఉండడం మరియు ట్రాఫిక్ ఇబ్బంది లేని ప్రాంతాల్లో ఇది సాధ్యం. పర్యావరణ పరిరక్షణకు మరియు చౌకైన ఉత్తమ రవాణా మార్గం.



2. ప్రజా రవాణా వ్యవస్థ :

ఇది విద్యార్థుల కొరకు ఉన్న సాధారణ రవాణా వ్యవస్థ. విద్యార్థులు పాఠశాలకు వచ్చి పోవడానికి చౌకైన బస్సు పాస్ సౌకర్యం ఉంటుంది. ప్రభుత్వం వారి ఆర్డీసి బస్సులో ప్రయాణం సురక్షితం.



3. ఆటోలు :

విద్యార్థులను స్కూలుకు తీసుకొని రావడం మరియు ఇంటి వద్ద దింపటానికి ఆటోలను కూడా చాలా మంది తల్లిదండ్రులు ఉపయోగిస్తున్నారు. ఆటో డ్రైవర్కు డ్రైవింగ్ లైసెన్స్ ఉన్నదో లేదో సరిచూసుకోవాలి. ఆటో రన్నింగ్ కండిషన్‌ను కూడా అప్పుడప్పుడు పరీక్షించాలి.



4. స్కూలు బస్సు :

విద్యార్థులను స్కూలుకు తీసుకొని రావడం మరియు ఇంటి వద్ద దింపటానికి స్కూలు బస్సు ప్రత్యేకంగా ఏర్పాటు చేస్తారు. ఇది స్కూలు వద్ద రద్దీ నివారణతో పాటు తల్లిదండ్రుల వ్యయప్రయాసలను తగ్గిస్తుంది.



మీరు ప్రతిరోజు ఆటలు ఆడుతారు కదా! ఆటలను ఆటస్థలంలోనే ఆడుకోవాలి.

- రోడ్డు పైన ఆటలాడితే వాహనాల వలన ప్రమాదాలు జరుగుతాయి.



- రోడ్డు పైన గాలిపటాలు ఎగుర వేయకూడదు.

మీకు తెలుసా?
ట్రాఫిక్ సిగ్నల్ వ్యవస్థను మొదటిసారిగా అగస్టు 5, 1914లో అమెరికన్ ట్రాఫిక్ సిగ్నల్ కంపెనీ ఒహాయో రాష్ట్రంలోని క్లీవ్‌లాండ్ నందు ప్రవేశ పెట్టారు.

రోడ్డు ప్రమాదం - కుటుంబానికి తీరని శోకం

వాహనాలపై ప్రయాణం

మనం ప్రతిరోజు పాఠశాలకు ఆర్.టి.సి. బస్సులో, స్కూలు బస్సులో, ఆటోలో, ఇతర వాహనాలలో వెళ్తాము. అప్పుడు ప్రమాదాలు జరుగకుండా ఈ క్రింది భద్రతా చర్యలు తీసుకోవాలి.



స్కూలు బస్సులోకి క్యూలో నిలబడి ఎక్కుతున్న విద్యార్థులు

- బస్సును ఎక్కేటప్పుడు క్యూలో నిలబడి ఎక్కాలి. ఒకరినొకరు తోసుకుంటూ ఎక్కకూడదు.
- బస్సు రన్నింగ్లో ఉన్నప్పుడు ఎక్కకూడదు, దిగకూడదు.



- బస్సు ఫుట్ బోర్డు (మెట్లుపైన) వ్రేలాడుతూ ప్రయాణం చేస్తే ప్రమాదం జరుగుతుంది. ఒక్కొక్కసారి మరణం కూడ సంభవించవచ్చు.

మీకు తెలుసా?

ఒక ప్రదేశంలో వాయు కాలుష్య తీవ్రతను గాలి నాణ్యతా సూచిక (Air Quality Index) ద్వారా తెలియజేస్తారు. ఇది ఎంత ఎక్కువ ఉంటే అంతగా వాయు కాలుష్యం ఎక్కువగా ఉన్నట్లు అర్థం.

వాహనాలతో ఆటలాడటం - ప్రాణాలతో చెలగాటం





మోటారు సైకిల్ పైన పరిమితికి మించి ప్రయాణం

- స్కూటర్ పైన, మోటారు సైకిల్ పైన ఇద్దరి కంటే ఎక్కువ మంది ప్రయాణం చేయకూడదు.
- ఈ ప్రయాణం వలన ప్రమాదాలు జరుగుతాయి.

పరిమితికి మించి ప్రయాణం చేస్తే జరిమానా విధించబడుతుంది.

- ఎక్కువ మంది ప్రయాణం చేస్తున్న ఆటోలో ఎక్కకూడదు. దాని వల్ల ప్రమాదం జరిగే అవకాశం ఉంది.



పాఠశాల బస్సు ఢీకొని చిన్నారు మృతి

రాజపేట, న్యూసెంటుడె: ప్రైవేటు పాఠశాల బస్సు ఢీకొని నల్గొండ జిల్లా రాజపేట మండలం రేణికుంటలో గురువారం ఐదేళ్ల చిన్నారి మృతి చెందింది. రేణికుంటకు చెందిన శ్రీశైలం, స్వప్నల కుమార్ల బుడిగే భవన రాజపేటలోని ఓ ప్రైవేటు పాఠశాలలో యాకేజీ వదువుతోంది. రోజులాగే తరగతులు పూర్తయిన అనంతరం పాఠశాల బస్సులోనే స్వగ్రామానికి బయల్దేరింది. వద్దం కారణంగా ఇంటికి సమీపంలో బస్సు దిగి ముందు నుంచి వెళ్తుండగా అదే బస్సు ఢీకొని అక్కడికక్కడే ప్రాణాలు కోల్పోయింది.



- స్కూలు బస్సు ఎక్కే సమయంలో బస్సు వెనకాల నిలబడకూడదు. డ్రైవర్ గమనించకుండా బస్సును వెనుకకు నడిపితే ప్రమాదం జరుగుతుంది.

మీకు తెలుసా?

ఒక వాహన వేగాన్ని గంటకు 5 కి.మీ. చొప్పున పెంచినట్లయితే ప్రమాదాలు జరిగే అవకాశం 40% పెరుగుతుంది.

భద్రత నియమాలు పాటించు - జీవన ప్రమాణాన్ని పెంచు

